

## سٹہ بازی اسٹاک بیچ پر خرید و فروخت

مولانا محمد تقی امینی ناظم دینیات مسلم یونیورسٹی علی گڑھ

(۲)

چند روزہ صورتیں جن میں قرار اور احتمال | (۱) دو معاملہ کرنے والے (بغیر حقیقت معلوم کئے) ایک  
سرو کی خصایاں پائی جاتی ہیں | دوسرے کے جس کپڑے یا سامان کو چھو دیتے اس کی بیع  
ہو جاتی تھی اس کو "ملا مسہ" کہتے ہیں،

(۲) دو معاملہ کرنے والے ایک دوسرے کی جانب جس کپڑے یا سامان کو پھینک دیتے  
اس کی بیع ہو جاتی تھی اس کو "منابذہ" کہتے ہیں۔

بعض لوگوں کے نزدیک "ملا مسہ" میں خریدار جس کپڑے یا سامان کو چھو دیتا اس کی بیع  
ہو جاتی اور "منابذہ" میں بیچنے والا جس کپڑے یا سامان کو خریدنے والے کی جانب پھینک دیتا  
اس کی بیع ہو جاتی ہے۔

(۳) خریدار بیچنے والے کے جس کپڑے یا سامان پر کنکری رکھ دیتا اس کی بیع ہو جاتی تھی اس کو  
بیع الحصاصۃ یا القاء الحجر کہتے ہیں۔

(۴) درخت پر لگے ہوئے تر پھلوں کو اندازہ سے ٹوٹے ہوئے نیشک پھلوں کے عوض بیچا  
جاتا تھا اس کو "مزانبتہ" کہتے ہیں۔

(۵) کھڑی کھیتی (فصل) کو اندازہ سے کٹے ہوئے غلہ کے عوض فروخت کیا جاتا تھا اس کو  
"محاقلہ" کہتے ہیں۔

ان صورتوں میں چونکہ قرارِ رجوا اور سود کا احتمال پایا جاتا ہے اس بناء پر ان سے منع کیا گیا ہے یعنی پہلی تین صورتوں میں ایک فریقِ نفع کی خاطر غیر ضروری خطرات مول لیتا ہے اور بقیہ دو میں ایک جنس کا اندازہ اسی جنس سے کمی بیشی کا احتمال پیدا کرنا ہے بالخصوص جبکہ تر کا اندازہ خشک کے ساتھ اور درخت پر لگے ہوئے کا اندازہ کٹے ہوئے کے ساتھ کیا جائے۔

ان صورتوں کی مانعت سے متعلق حدیثیں | چنانچہ ان صورتوں کی مانعت کے بارے میں حدیثیں یہ ہیں،

نَهَى عَنِ الْمَلَامَةِ وَالْمُنَابَاةِ لَا رَسُولَ اللَّهِ صَلَّى اللَّهُ عَلَيْهِ وَسَلَّمَ نَبِيٍّ فِي "مَلَامَةٍ" وَلَا مَسْأَلَةٍ فِي الْبَيْعِ۔

رسول اللہ نے کنگری پھینکنے کی بیع سے منع فرمایا۔

ان رسول اللہ صلی اللہ علیہ وسلم بیشک رسول اللہ نے مزانبتہ اور محاملہ سے منع فرمایا ہے۔

چندہ صورتیں جن میں ضرر دھوکہ (۱) باغ کے پھل اور کھیت کی فصل کو تیار ہونے اور پکنے سے جہالت وغیرہ کی خطا یا پائی جاتی ہیں پہلے بیع دیا جاتا تھا۔

(۲) خریدی ہوئی چیز کو قبضہ کرنے سے پہلے فروخت کیا جاتا تھا

(۳) بیع کے ایک معاملہ میں دو معاملہ کئے جاتے تھے چنانچہ بیچنے والا کہتا کہ میں نے اس چیز کو نقد و س روپیہ میں بیچا اور ادھار میں روپیہ کے عوض فروخت کیا یا میں نے اپنا باغ ایک ہزار میں اس شرط پر فروخت کیا کہ تم اپنا مکان ستور و پیہ کے عوض فروخت کرو۔

(۴) بیع کے درمیان ایسی شرطوں کا اضافہ کیا جاتا جن کا اس معاملہ سے کوئی تعلق نہ ہوتا تھا مثلاً خریدار کہتا کہ میں کپڑا اس شرط پر خریدتا ہوں کہ تم دیبچے والا اس کو کٹا دو یا کٹا کر سلا دو۔ ان صورتوں میں چونکہ ایک فریق کو نقصان کا اندیشہ دھوکہ دہی قیمت میں جہالت اور

ایسی شرطوں کا اضافہ پایا جاتا ہے جن کا معاملہ بیع سے کوئی تعلق نہیں ہے اس بنا پر اس سے منع کیا گیا ہے۔

ان صورتوں کی مانفت سے متعلق حدیثیں | چنانچہ رسول اللہ صلی اللہ علیہ وسلم نے فرمایا۔

لا ضرر ولا ضرار  
فی الاسلام۔

اسلام میں نہ نقصان اٹھاتا ہے اور نہ نقصان پہنچاتا ہے۔

نهی عن البیع النحل حتی  
یزھو و عن بیع السنبلی حتی  
یبیض و یا من الباہة۔

رسول اللہ صلی اللہ علیہ وسلم نے کھجور کی بیع سے منع فرمایا یہاں تک کہ وہ پک جائے اور بالائی کی بیع سے منع فرمایا یہاں تک کہ وہ سفید ہو جائے اور آفت کا خطرہ نہ رہے۔

بیع ہونے کے بعد پھل اور فصل بر باد ہونے کی صورت میں حضرت عمر بن عبدالعزیز سے

خرید اگر کو نقصان کا معاوضہ دلانا بھی ثابت ہے۔

دوسری صورت کے بارے میں فرمایا۔

من اتباع طعاماً فلا بیعہ  
حتی یتوفیہ۔

جس شخص نے غذا خریدی وہ اس وقت تک نہ بیچے جب تک اس پر قبضہ نہ کر لے۔

قبضہ علیاً کا لونا دونوں میں سے کوئی کافی ہے۔

تیسری صورت کے بارے میں ہے۔

نھی رسول اللہ صلی اللہ علیہ وسلم  
عن بیعتی فی صفتہ واحدۃ۔

رسول اللہ صلی اللہ علیہ وسلم نے ایک معاملہ میں دو بیع سے منع فرمایا۔

چوتھی صورت کے بارے میں ہے۔

۱۔ مسلم ابواب البیوع ۱۷ مؤطا امام مالک کتاب البیوع

۲۔ بخاری و مسلم ۱۷۷ شرح السنہ۔

ولا شرطان فی بیع۔  
بیع میں دو شرط حلال نہیں ہے۔

ایک شرط کا بھی یہی حال ہے دو کی تیسرے واقعے ہے اعتراضی نہیں ہے۔

چندہ صورتیں جن میں جہالت منازعت اور ناچائزہ استخصال وغیرہ کی خرابیاں پائی جاتی ہیں

(۱) ادھار کی بیع ادھار کے بدلہ کی جاتی تھی یعنی ایک شخص کوئی چیز ادھار خریدتا اور مدت معینہ پر وہ قیمت نہ ادا کر سکتا تو دوبارہ اسی چیز کو ادھار خرید لیتا تھا اس کو بیع الکالی یا بیع التسیہ بالنسیہ کہتے ہیں اس صورت میں دونوں طرف باتیں ہی باتیں ہوتی تھیں بیع و ثمن دونوں نہ ہوتے تھے جو چیز پاس موجود نہ ہوتی اس کی بیع ہوتی تھی پھر وہ چیز بازار سے خرید کر خریدنے والے کے حوالہ کی جاتی تھی۔

(۲) ایک شخص کوئی چیز خریدتا اور بیچنے والے کو کچھ رقم اس شرط پر ادا کرنا کہ اگر بیع مکمل ہوگی تو یہ رقم قیمت میں شمار ہوگی اور اگر مکمل نہ ہوئی تو یہ رقم بیچنے والے کی ہو جائے گی اس کو "بیع عربان" کہتے ہیں۔

(۳) جو چیز اپنے قبضہ اور ضمان میں نہ آتی اس پر نفع لیا جاتا تھا جیسے قبضہ سے پہلے بیع پر نفع حاصل کیا جاتا تھا۔

ان صورتوں کی مانعت سے متعلق حدیثیں | ان صورتوں میں چونکہ جہالت منازعت اور ناچائزہ استخصال وغیرہ قسم کی خرابیاں پائی جاتی ہیں اس بناء پر ان سے منع کیا گیا ہے چنانچہ مانعت سے متعلق رسول اللہ صلی اللہ علیہ وسلم کی حدیثیں یہ ہیں۔

نہی رسول اللہ صلی اللہ علیہ وسلم الکالی بالکالی یہ  
ادھار کی بیع سے منع فرمایا۔

دوسری صورت کے بارے میں ہے۔

نہی رسول اللہ صلی اللہ علیہ وسلم الکالی بالکالی یہ  
ادھار کی بیع سے منع فرمایا۔

لے ترمذی داؤد اور سنن حاشیہ مشکوٰۃ باب المبیعۃ من البیوع علی دارطنی از مشکوٰۃ

بیچوں جو میرے پاس نہ ہو۔

ان ابيع ما ليس عندى

ابوداؤد و نسائی کی روایت میں ہے۔

قال قلت يا رسول الله بائني

الرجل فيريد مني البيع و

ليس عندى فاتباع لمن

السوق قال لا تبع ما ليس

عندك

حکیم بن حزم کہتے ہیں کہ میں نے عرض کیا یا رسول اللہ

میرے پاس ایک شخص آتا ہے اور وہ مجھ سے بیع

کرنا چاہتا ہے حالانکہ میرے پاس کچھ نہیں ہوتا۔

لیکن بیع کے بعد میں اس کے لیے بازار سے خرید

لاتا ہوں آپ نے فرمایا جو چیز تمہارے پاس

نہ ہو اس کی بیع مست کر۔

تیسری صورت کے بارے میں ہے۔

خفی رسول الله صلى الله عليه

وسلم عن بيع العربان

چوتھی صورت کے بارے میں ہے۔

ولا ربح ما لم يضمن

رسول اللہ صلی اللہ علیہ وسلم نے بیع عربان سے

منع فرمایا۔

اس چیز کا نفع حلال نہیں جو ضمان میں نہ ہو۔

کیجائی طور پر مذکورہ صورتوں کی مانعت کے وجود | مبادوہ کی مذکورہ مشکلوں کو جن وجوہات کی بنا پر منع کیا

کہا ہے کیجائی طور پر ان کی فہرست یہ ہے۔

خود غرضی۔ اجتماعی مفاد کی قربانی۔ اجارہ داری۔ ذخیرہ اندوزی۔ فریب دہی اخلاقی اصول

کی پائمانی۔ طلب و رسد کے قدرتی تناسب میں خلل اندازی۔ مستقبل کی سودا بازی۔ جہالت۔

منازعت۔ ناجائز استحصال۔ احتمال سود۔ باہمی تعاون کا فقدان اور غلط شہیر و پروپیگنڈا۔

یہ وجوہ قدیم و جدید جن مشکلوں میں | یہ وجوہات مبادوہ کی قدیم و جدید جن مشکلوں میں پائے جائیں

پائے جائیں گے ان کی مانعت ہوگی | گے اسلام میں ان کی مانعت ہوگی اگرچہ ان میں کچھ لوی فائدہ

۔ لہ ترندی لہ ابوداؤد و نسائی لہ ابوداؤد و ابن ماجہ لہ ترمذی و نسائی۔

بھی ہو جیسا کہ قرآن حکیم کی درج ذیل آیت میں نفع کے بالمقابل خدا کے بجائے لفظ "اثم" کے استعمال سے واضح ہوتا ہے۔

يسئلونك عن الخمر و  
الميسر قل فيها اثم كبير و  
منافع للناس واثمها اكبر  
من نفعها۔  
وہ تم سے شراب اور جوئے کے متعلق سوال کرتے  
ہیں آپ کہہ دیجئے ان دونوں چیزوں میں بڑا گناہ  
ہے اور لوگوں کے لیے کچھ فائدے بھی ہیں لیکن ان کا  
گناہ ان کے فائدہ سے بڑھ کر ہے۔

کلام عرب میں لفظ "اثم" کا استعمال اخلاقی و روحانی مفاسد کے لیے ہوتا ہے جبکہ "ضرر" اوی و جسمانی مصبرات کے لیے استعمال کیا جاتا ہے۔

عرب جاہلیت میں شراب و جو ابھی | عرب جاہلیت میں شراب و جو اخلاص پر مبنی دال کی بربادی کا فدیہ  
نیکی و خدمتِ خلق کا ذریعہ تھے | نہ تھے بلکہ ان سے کچھ فواید بھی حاصل کئے جاتے تھے مثلاً شراب  
سے جنگ میں مدد ملی جاتی اور جوئے کی آمدنی سے غریبوں کی مدد کی جاتی تھی۔

یا عرب سخی و متمرد تھو کہ زمانہ میں خاص تقریب کے تحت جگہ جگہ اکٹھے ہوتے اور شراب  
کی مٹی میں جس کسی کے اونٹ و اونٹنی کو چاہتے ذبح کر دیتے پھر ان کے مالک کو منہ مانگے دام دے  
کر گوشت پر چوا کھیتے تھے اور جوئے میں ہر شخص جتنا گوشت چاہتا وہ غریبوں اور فقروں میں ٹٹایا جاتا تھا  
اس تقریب میں شریک ہونے والے و متمردوں کو بڑی عزت کی نگاہ سے دیکھا جاتا تھا  
جو اس میں شریک نہ ہوتا اس کے لیے ایک خاص لفظ "یرم" استعمال ہوتا تھا جس کے معنی پھیل کے

ہیں۔

چنانچہ سان العرب میں ہے

كانوا اذا قاموا فقيرا واطمورا  
مند و تصدقوا فالاطعام والصدقة  
جب جو کھیتے اور اس میں جیتے تو کچھ اس سے  
لوگوں کو کھلا دیتے اور کچھ صدقہ کر دیتے یہ کھانا

۱۔ سورہ بقرہ رکوع ۲۷ - ۲۸ - ۲۹ - ۳۰ - ۳۱ - ۳۲ - ۳۳ - ۳۴ - ۳۵ - ۳۶ - ۳۷ - ۳۸ - ۳۹ - ۴۰ - ۴۱ - ۴۲ - ۴۳ - ۴۴ - ۴۵ - ۴۶ - ۴۷ - ۴۸ - ۴۹ - ۵۰ - ۵۱ - ۵۲ - ۵۳ - ۵۴ - ۵۵ - ۵۶ - ۵۷ - ۵۸ - ۵۹ - ۶۰ - ۶۱ - ۶۲ - ۶۳ - ۶۴ - ۶۵ - ۶۶ - ۶۷ - ۶۸ - ۶۹ - ۷۰ - ۷۱ - ۷۲ - ۷۳ - ۷۴ - ۷۵ - ۷۶ - ۷۷ - ۷۸ - ۷۹ - ۸۰ - ۸۱ - ۸۲ - ۸۳ - ۸۴ - ۸۵ - ۸۶ - ۸۷ - ۸۸ - ۸۹ - ۹۰ - ۹۱ - ۹۲ - ۹۳ - ۹۴ - ۹۵ - ۹۶ - ۹۷ - ۹۸ - ۹۹ - ۱۰۰ - ۱۰۱ - ۱۰۲ - ۱۰۳ - ۱۰۴ - ۱۰۵ - ۱۰۶ - ۱۰۷ - ۱۰۸ - ۱۰۹ - ۱۱۰ - ۱۱۱ - ۱۱۲ - ۱۱۳ - ۱۱۴ - ۱۱۵ - ۱۱۶ - ۱۱۷ - ۱۱۸ - ۱۱۹ - ۱۲۰ - ۱۲۱ - ۱۲۲ - ۱۲۳ - ۱۲۴ - ۱۲۵ - ۱۲۶ - ۱۲۷ - ۱۲۸ - ۱۲۹ - ۱۳۰ - ۱۳۱ - ۱۳۲ - ۱۳۳ - ۱۳۴ - ۱۳۵ - ۱۳۶ - ۱۳۷ - ۱۳۸ - ۱۳۹ - ۱۴۰ - ۱۴۱ - ۱۴۲ - ۱۴۳ - ۱۴۴ - ۱۴۵ - ۱۴۶ - ۱۴۷ - ۱۴۸ - ۱۴۹ - ۱۵۰ - ۱۵۱ - ۱۵۲ - ۱۵۳ - ۱۵۴ - ۱۵۵ - ۱۵۶ - ۱۵۷ - ۱۵۸ - ۱۵۹ - ۱۶۰ - ۱۶۱ - ۱۶۲ - ۱۶۳ - ۱۶۴ - ۱۶۵ - ۱۶۶ - ۱۶۷ - ۱۶۸ - ۱۶۹ - ۱۷۰ - ۱۷۱ - ۱۷۲ - ۱۷۳ - ۱۷۴ - ۱۷۵ - ۱۷۶ - ۱۷۷ - ۱۷۸ - ۱۷۹ - ۱۸۰ - ۱۸۱ - ۱۸۲ - ۱۸۳ - ۱۸۴ - ۱۸۵ - ۱۸۶ - ۱۸۷ - ۱۸۸ - ۱۸۹ - ۱۹۰ - ۱۹۱ - ۱۹۲ - ۱۹۳ - ۱۹۴ - ۱۹۵ - ۱۹۶ - ۱۹۷ - ۱۹۸ - ۱۹۹ - ۲۰۰

منفعة والا ثم القمار۔ اور صدقہ کرنا نفع ہے اور اثم دگناہ جو ہے۔

غرض اس طریقہ سے عرب جاہلیت میں شراب اور جو بھی نیکی و خدمت خلق کا ذریعہ بن گئے تھے جس کی بنا پر اتفاق و جہاد کے ساتھ شراب و جوہر کے متعلق سوال کی ضرورت محسوس ہوئی۔

یہ ایسا ہی ہے جیسے کہ آج کل لائٹری فلم شو اور رقص و سرود وغیرہ کے بارے میں سوال کیا جاتا ہے مثلاً لائٹری اس لیے ڈالی جائے کہ اس کی آمدنی مصیبت زدہ و مفلوک الحال لوگوں کے کام آجائے گی فلم اس لیے دکھائی جائے کہ اس کی آمدنی فلاں نیک کام و خدمت خلق میں صرف کی جائے گی اور رقص و سرود کی محفلیں اس لیے منعقد ہوں کہ اس کی آمدنی سے یتیم و مسکین کی کفالت کی جائے گی وغیرہ۔

نیکی و خدمت خلق کا ذریعہ بننے سے نہ حرام چیز | قرآن حکیم کے جواب کا خلاصہ یہ ہے کہ اصولی طور پر جو اہل  
حلال بنتی اور نہ ناجائز فعل جائز ہوتا ہے | عدم جواز یا محال و حرام کے لیے مادی و جسمانی فوائد و نقصان  
کو مدد نہیں بنایا گیا بلکہ اخلاقی و روحانی فوائد و نقصان کو مدد بنایا گیا ہے۔

جس کی بنا پر نیکی و خدمت خلق کا ذریعہ بننے اور مادی و جسمانی فائدہ متعلق ہونے سے نہ حرام  
چیز حلال بنتی ہے اور نہ ناجائز فعل جواز میں تبدیل ہوتا ہے اگر اسی طرح قلب جاہلیت ہوتی رہی تو  
پھر کسی شے کے حرام اور کسی فعل کے ناجائز ہونے کا سوال ہی نہیں پیدا ہوتا کیونکہ ہر جائز و حرام میں  
کچھ نہ کچھ فائدہ ہوتا اور کسی نہ کسی طرح اس کو نیکی و خدمت خلق کا ذریعہ بنایا جاسکتا ہے۔

معاہلات و معاہلات میں | مذکورہ تفضیلات سے ظاہر ہے کہ معاملات و معاہلات میں اسلام نے  
اسلام کا درجہ نہایت بلند ہے | اخلاقی حدود و ایک دوسرے کے حقوق کا کس قدر لحاظ کیا ہے و نیز حلال

حرام اور جو اہل و عوام جواز کے فیصلہ میں اس کا معیار کس درجہ بلند ہے؟

سہ بازی ناجائز ہے | ان تفضیلات کی روشنی میں سوال نامہ کا جواب درج ذیل ہے۔

۱۔ سہ بازی ان وجوہات کی بناء پر ناجائز ہے۔

۱۴۔ یہ ادھار کی بیع ادھار کے برابر ہے

۱۵۔ اس چیز کی بیع ہے جس پر علاً یا قانوٹا اب تک قبضہ نہیں ہے۔

۱۶۔ اس پر نفع لینا ہے جو اپنے ضمان میں نہیں ہے۔

۱۷۔ فصل آنے سے پہلے محض تخمینہ اندازہ کی سودا بازی ہے۔

۱۸۔ ایک فریق اس میں غیر معمولی خطرات مول لیتا ہے۔

۱۹۔ اس میں اجارہ داری۔ ذخیرہ اندوزی اور ناجائز استحصال کی ذہنیت پائی جاتی ہے

۲۰۔ وہ تمام اخلاقی خرابیاں پائی جاتی ہیں جو ماہرین معاشیات کی آراء میں گزر چکی ہیں

۲۱۔ یہ بڑی حد تک مالیاتی بحران کا باعث ہوتا ہے جس کا بالواسطہ اثر اخلاق پر پڑتا ہے۔

سوالنامہ میں بحران کی اصل علت سٹہ بازی کو قرار دیا گیا ہے لیکن یہ ”بڑی حد تک“ ہے

تمام تر نہیں ہے کیونکہ اس کے علاوہ بحران کے اور اسباب بھی ہو سکتے ہیں۔

اسٹاک ایکسچینج پر خرید و فروخت ناجائز ہے | (۲۱) اسٹاک ایکسچینج پر خرید و فروخت ان وجوہات کی بناء

پر ناجائز ہے۔

۲۲۔ کپنی کے ڈائریکٹرز و مینیجرز داروں کے امین اور ان کے مفاد کے محافظ ہوتے ہیں لیکن یہ

لوگ بھی دھوکہ دے کر حصد داروں سے ناجائز فائدہ حاصل کرتے ہیں۔

۲۳۔ کپنی کی اندرونی حالت سے جن کو زیادہ واقفیت ہوتی ہے وہ فرنی طور پر خرید کر کے یا

اجکار و تخمین کے ذریعہ زیادہ سے زیادہ نفع حاصل کرتے ہیں جس سے دوسرے حصد داروں کی

حق تلفی ہوتی ہے۔

۲۴۔ حصص کی منتقلی میں چونکہ لوگوں کی ایک کثیر تعداد شریک ہوتی ہے اس بناء پر جو تلفی دھوکہ

دہی اور ناجائز استحصال وغیرہ کو کاروباری حلقہ میں برائیاں نہیں سمجھا جاتا۔

۲۵۔ حصص کی انتقال پذیری کی توقع دبا واسطہ مستقبل کے تخمینے کا دوبارہ کو فروغ دینی اور ملک

کے صرافوں کو جنم دیتی ہے جن کے اثرات نہایت وحشت اور ہتھیار ہوتے ہیں۔

در) حصص پر نفع کی مذکورہ تقسیم بعض صورتوں میں جہالت پیدا کرتی اور بعض میں حتی تملی کا باعث بنتی ہے جیسا کہ ترجیحی کی بعض شکلوں میں ہوتا ہے۔

(اس) بار بار حصص کی منتقلی سے اخذاتی جس کو ٹھیس پہنچتی اور اجتماعی مفاد مجروح ہوتا ہے۔  
(س) تمسکات کے مالک صرف نفع میں شریک ہوتے یعنی سود کے مستحق ہوتے ہیں نقصان سے ان کا کوئی تعلق نہیں ہوتا۔

ط) تمسکات کی خرید و فروخت کرنے والے ہر وقت ایک دوسرے کو دعوہ دینے کی کوشش میں رہتے اور اس کی قمار بازی میں بہت کچھ غیر پیداواری محنت صرف کرتے ہیں جس کو ماہرین معاشیات نے پوری کرتے اور بھیک مانگتے دالوں کی محنت سے تشبیہ دی ہے۔

ذ) یہ کاروبار چند چالاک و چالباہانہ قسم کے دالوں میں محدود ہو گیا ہے جو کمیشن حاصل کرنے کے لیے ہر قسم کی غلط شہرت و چال بازی سے دریغ نہیں کرتے ہیں

اسٹاک ایکسچینج کی مذکورہ چار صورتوں کو نہ سٹہ بازی سے علیحدہ کیا جاسکتا اور نہ بعض صورتوں میں ضمانتی کی کمی بیشی کے سبب اس سسٹم کے جواز کا فیصلہ کیا جاسکتا ہے  
سوانامہ میں مذکورہ چار صورتیں نا جائز ہیں | خرید و وضاحت کے لیے چاروں کی تفصیل یہ ہے۔

پہلی و دوسری صورت میں حصص کی منتقلی و اخلاقیات کے مجروح ہونے کی عام خرابیاں پائی جاتی ہیں۔  
تیسری صورت میں ایک خاص قسم کی جہالت بھی پائی جاتی ہے وہ یہ کہ مطلوبہ قسط کی ادائیگی اور فروخت سے ظاہر ہوتا ہے کہ معاہدہ کی تکمیل ہوگئی اور واپسی سے ظاہر ہوتا ہے کہ معاہدہ کی تکمیل نہیں ہوئی۔ پھر یہ پتہ نہیں چلتا کہ معاہدہ کی تکمیل کے لیے صرف درخواست اور مطلوبہ قسط کی ادائیگی کافی ہے یا اس کے بعد میٹنگ اور فیصلہ بھی ضروری ہے اگر درخواست اور مطلوبہ قسط کی ادائیگی سے معاہدہ کی تکمیل ہوگئی ہے تو اس کا توڑنا محض اضافہ قیمت میں کمی کی وجہ سے نا جائز ہے اور اگر معاہدہ کی تکمیل نہیں ہوئی ہے تو قیمت چڑھتے ہی فروخت کرنا جائز نہیں ہے۔

اسی طرح تکمیل معاہدہ کے بغیر مطلوبہ قسط پر نفع کا نا جائز نہیں ہے اور تکمیل معاہدہ کے

بعد قسط کی واپسی درست نہیں ہے۔ غالباً سوائمر میں خاص صورتوں کا لحاظ کیا گیا ہے ورنہ تمام صورتوں میں قسط کی واپسی نہیں ہوتی ہے)

چوتھی صورت میں زید اکثر ڈاکٹر مینجر یا امد کوئی ماہر شخص ہوتا ہے جو کاروبار کی اندرونی حالت سے واقفیت کی بنا پر اپنے دلال سے خریدنے کے لیے کہتا ہے اگر ایسی بات ہے تو بدویا <sup>تی</sup> یاد دہروں کی حق تلفی لازم آتی ہے۔

پھر اس صورت میں دلال کی حیثیت اور اس کے اختیارات واضح ہتیں ہیں جس سے جہالت پیدا ہوتی ہے۔ چنانچہ زید نے دلال سے قرض کی ادائیگی کو مزید ۱۵ یوم تک ملتوی کرنے کے لیے کہا تھا جبکہ اس نے بینک سے سو روپیہ قرض لے کر ادائیگی کر دی اگر دلال کے اس تصرف کو جائز تسلیم کیا جائے تو ایک معاملہ میں دو معاملہ کرنا لازم آجائے گا جیسا کہ بعد کی ہدایات سے ظاہر ہوتا ہے۔

اور اگر اس تصرف کو ناجائز تسلیم کیا جائے تو فروخت کی صورت میں ایک ایسی شی پر نفع کمانا لازم آئے گا جو اپنے قبضہ اور ضمان میں نہیں ہے "سود" کا معاملہ ان سب کے ماسوا ہے غرض چند در چند پیچیدگیوں اور خرابیوں کی وجہ سے خرید و فروخت کی مذکورہ شکلوں کی اسلامی معاملات و مبادلات میں گنجائش نہیں ہے۔

تاجائز ہونے میں اخلاق و روحانی شراب اور جوئے کی طرح سٹہ بازی اور جس کی خرید و فروخت میں بھی نقصان کو مدد نہ بنا یا گیا ہے کچھ فوائد بیان کئے جاتے ہیں جن کی وجہ سے اسلام میں گنجائش کالنے کی کوشش ہوتی ہے مثلاً۔

۱۱، ماہر سٹہ بازوں کی موجودگی سے مارکیٹ میں مقابلہ کی صورت قائم رہتی ہے جس سے ہوشیار خریدار مارکیٹ کا بھانڈا کم لکھ کر ادا کم قیمت پر مال خرید کر، ادا وقف بیچنے والوں کو دھوکہ نہیں دے سکتے۔

۱۲، سٹہ بازی سے قیمتوں کے تعین میں مدد ملتی ہے کیونکہ حاضر بازار کی قیمتیں بعد بازار کی قیمتوں سے متاثر ہوتی ہے۔

(۳) سٹہ باز قومی خدمت انجام دیتے ہیں کیونکہ وہ صحیح طور پر بازار کا اندازہ لگاتے اور بھاؤ کے اتار چڑھاؤ میں تناسب قائم رکھتے ہیں وغیرہ  
لیکن یہ فوائد مادی و جسمانی ہیں جبکہ جواز و عدم جواز کے بارے میں اخلاقی و روحانی فوائد نقصان کو مٹا دینا بنایا گیا ہے۔ جیسا کہ اوپر گزر چکا۔

مادی فوائد کے مقابلہ میں مادی | پھر اسلام میں گنجائش کے لیے جن مادی فوائد کا ذکر کیا جاتا ہے  
نقصان کا پلہ بھی بھاری ہے | ان کے مقابلہ میں مادی نقصانات کم درجہ کے نہیں ہیں مثلاً،  
(۱) سٹہ بازی کی وجہ سے بھاؤ کے اتار چڑھاؤ کے نقصانات بروقت کار فرما ہتے ہیں اور  
ایکس جمان کو غالب کرنے کے لیے ہر قسم کے صحیح و غلط طریقے استعمال کرنے۔ ناگزیر ہوتے ہیں۔  
چنانچہ بھاؤ کا اتار چڑھاؤ کرتے والے بڑے بڑے گروہ بنائے جاتے ہیں تھوڑے سرمایے سے  
زیادہ فائدہ کی امید دلا کر نئے لوگوں کو اپنے گروہ میں شامل کیا جاتا ہے اور طرح طرح کی غلطانوائیاں  
پھیلائی جاتی ہیں۔

(۲) وعدہ بازار کی قیمتیں دلالوں کی خدمت کے معاوضہ اور سٹہ بازوں کے منافع سے متاثر  
ہو کر متعین ہوتی ہیں اس لیے یا تو مال پیدا کرنے والوں کا نقصان ہوتا ہے کہ ان کو اس قیمت  
سے کم قیمت ملتی ہے جو سٹہ بازوں اور دلالوں کی غیر موجودگی میں ملتی۔  
یا مال کھپت کرنے والوں کو نقصان ہوتا ہے کہ ان کو اس قیمت سے زیادہ قیمت ادا کرنی  
پڑتی ہے جو وہ سٹہ بازوں اور دلالوں کی غیر موجودگی میں ادا کرتے۔

(۳) قومی خدمت کی بات اس بناء پر کہ کوئی اہمیت نہیں رکھتی کہ سٹہ باز صحیح و غلط دونوں قسم کے  
اندازے لگاتے ہیں۔ غلط اندازہ کی صورت میں قیمتوں کے اتار چڑھاؤ کا مسئلہ نہایت سنگین  
بن جاتا اور حصص خریدنے والوں کو کافی نقصان برداشت کرنا پڑتا ہے یہ نقصانات مارکیٹ  
کے لیے اس قدر پریشان کن ثابت ہوتے ہیں کہ ان کی وجہ سے بسا اوقات اسٹاک ایکسیج  
کی راہ سے سٹہ بازی کو ختم کرنے کی کوششیں ہوتی رہی ہیں مثلاً ۱۹۶۶ء اور اس سے کچھ پہلے کے

انگلستان میں حصص کی خریداری کے لیے پوری قیمت کی نقد ادائیگی لازمی کر دی گئی تھی جبکہ پہلے اپنے دلال کو قیمت کا کچھ حصہ دے کر خریداری کی جاسکتی تھی۔ اسی طرح ۱۹۶۹ء کے ہندوستان میں راشٹاک ایکسچینجوں میں (دعویٰ کی سودا بازی پر پابندی لگا کر سوکھان دور کرنے کی کوشش ہو رہی ہے وغیرہ۔

اسلامی حکومت میں دو متبادل انتظام ہیں | ۱۳ | اسلامی حکومت میں حصص کی خرید و فروخت کے دو متبادل انتظام ہیں۔

(الف) وہ جس میں مشترکہ سرمایہ کی کمپنیاں باقی رہتی ہیں۔

(ب) وہ جس میں یہ کمپنیاں بڑے کاروبار کے لیے ختم کر دی جاتی ہیں۔

ترقی یافتہ ممالک کے لیے متبادل انتظام | ۱۱ | جس انتظام میں مشترکہ سرمایہ کی کمپنیاں باقی رہتی ہیں وہ ترقی یافتہ ممالک کے لیے ہے جنہوں نے انفرادی ملکیت کے باوجود خود کفیل ہو کر اپنے معاشی مسائل بڑی حد تک حل کر لیے ہیں جیسے امریکہ و برطانیہ وغیرہ۔

اس میں پیچیدگیوں اور خرابیوں کے دور کرنے کے بعد حصص کی خرید و فروخت کا سلسلہ جاری رہتا ہے۔ چنانچہ جن راستوں سے پیچیدگیاں و خرابیاں داخل ہوتی ہیں یہ ہیں۔

۱۱) کمپنی کے نظام کا واسطہ درواسطہ ہونا

۱۲) بار بار حصص کی منتقلی

۱۳) حصص کی تقیم میں جہالت

۱۴) تمسکات کا اجراء

۱۵) دلالوں کا پیچیدہ در درمیانی طبقہ

ان راستوں کے بند کرنے کی تدبیریں یہ ہیں۔

۱۱) واسطوں کو کم کیا جائے جس کی صورت یہ ہے کہ شرکت و مضاربت کی بنیادوں پر مشترکہ

کمپنیوں کے لیے قواعد و ضوابط مقرر کئے جائیں جس میں کسی ایک مسلک کی پیروی ضروری نہیں

ہے۔ بلکہ ہر فقہی مسلک اور اصول و کلیات سے استفادہ کی گنجائش ہے نیز اجتہاد کے ذریعے نئے قوانین وضع کرنے کی اجازت ہے۔

(۲) حصص کی منتقلی کا نظم ختم کیا جائے کہ اس کے بغیر دوسروں کی حق تلفی اور ان کے ساتھ ظلم و زیادتی سے نجات ملنی مشکل ہے۔

یہ منتقلی مشترکہ سرمایہ کی کمپنیوں کے لوازم میں سے نہیں ہے کہ اس کے بغیر وہ تھکیل نہ پاسکیں یا ان کا چلنا نامکن ہو جائے، بلکہ یہ ہو سکتا ہے کہ کمپنی کے حصہ دار اپنے کو مستقل طور پر کمپنی سے وابستہ کر لیں خواہ انہیں فائدہ ہو یا نقصان جیسا کہ شرکت میں ہونا ہے۔

(۳) تقسیم کی جہالت دور کی جائے اس طرح کہ بڑے حصوں کو محدود سے محدود کر دیا جائے اور مختلف قسم کے حصے بند کر کے زیادہ مقدار میں ایک قسم کے چھوٹے حصے جاری کئے جائیں تاکہ عوام کو زیادہ فائدہ پہنچ سکے۔

(۴) تمسکات کا اجراء بند کر دیا جائے کہ اس کے بغیر ادھار اور سود کا سلسلہ نہ ختم ہو سکے گا۔ اس کے بجائے کاروباری اغراض کے لیے حکومت سرکاری خزانہ سے لوگوں کو قرض دے تاکہ وہ کمپنی کے کاروبار میں شرکت کر کے حصے خرید سکیں حکومت مقررہ قواعد و ضوابط کے مطابق اسی قرض کے نفع و نقصان دونوں میں کمی بیشی کے ساتھ تقسیم کر کے شریک ہو سکتی ہے۔

(۵) دلالوں کا پیشہ درمیانی طبقہ ختم کیا جائے اگر کاروبار چلانے کے لیے کچھ مشیر کاروں کی ضرورت ہو تو ان کو قانونی و اخلاقی ضابطوں کا زیادہ سے زیادہ پابند بنایا جائے۔

ان اصلاحات کے نافذ کرنے میں ابتداءً دشواری ہوگی لیکن رفتہ رفتہ دشواری پر قابو پا کر معاشرتی زندگی کا نقشہ بدلا جاسکتا ہے جیسا کہ ہر اصلاحی و انقلابی تحریک میں ابتداءً دشواری ہوتی ہے لیکن بعد میں راہیں ہموار ہو جاتی ہیں۔

۱۔ شرکت و مضاربت کے شرعی اصول کے نام سے اردو میں محترم ڈاکٹر نجات اللہ صدیقی کی کتاب شائع ہو گئی ہے اس سے بھی استفادہ مفید رہے گا۔ ۲۔ اصول معاشیات ج ۱ صفحہ ۱۱۰۔

غیر ترقی یافتہ ممالک | (۲) جس انتظام میں مشترکہ سرمایہ کی کمپنیاں بڑے کاروبار کے لیے ختم کر دی گئی ہیں اور نہ وہ اپنی ضرورت پوری کرنے میں خود کفیل ہوئے ہیں۔

اس میں کمپنیوں کے ختم ہونے کے بعد اگرچہ اونچے پیمانے پر حصص کی خرید و فروخت کا سلسلہ بند ہو جاتا ہے لیکن چھوٹے کاروبار کے لیے کمپنیوں کے ساتھ حصص کی خرید و فروخت کا سلسلہ جاری رہتا ہے۔

اسلامی حکومت میں مندرجہ ذیل سے ذرائع پیداوار کی تنظیم میں سب سے زیادہ اہمیت مسئلہ ملکیت کو دیدی گئی ہے جس کے غلط تصور نے ہمیشہ انسانیت سوز نتائج پیدا کئے ہیں اور آج بھی اس کی وجہ سے بہت سے ممالک میں ایک طرف بغیر ہاتھ پاؤں ہلانے دولت و سامان عیش کی ناقابل تصور فراوانی ہے تو دوسری طرف محنت و مشقت کے باوجود ذلت و نکتب کی موت ہے۔

یا ایک طرف یہ کہ ذرائع پیداوار پر چند افراد کا قبضہ ہے تو دوسری طرف ملک اس قدر محتاج ہے کہ معمولی معمولی چیزیں بھی اس میں نہیں تیار ہوتیں بلکہ باہر سے درآمد ہوتی ہیں ایسی حالت میں کم از کم "اسلام" سے تو اس بات کی توقع نہیں کی جاسکتی کہ وہ مقصد (معاشی) بد حالی دور کر کے خود کفیل ہونا کو نظر انداز کر کے ملکیت کی بحثوں میں الجھے گا یا اپنے انتظام کو کسی ایک تنظیم دانہ فردی یا اجتماعی میں محدود کر کے "تنگی" پیدا کرے گا۔

مقصد کے پیش نظر ذرائع پیداوار | چنانچہ مقصد کے پیش نظر اسلامی حکومت میں انفرادی و اجتماعی بین حصوں میں تقسیم ہونے کے ملکیت دونوں کی اجازت ہوگی نہ اور سردست حالات کے لحاظ

لہ جیسا کہ ہندوستان میں اس تنگی کا نتیجہ یہ ہے کہ ملک کی ۶۱۹ بڑی بڑی کمپنیوں پر صرف دس خاندان کا قبضہ ہے۔ نہ اسلام میں وسعت اور انفرادی و اجتماعی دونوں کی اجازت کے لیے راقم کی کتاب احکام شرعیہ میں حالات و زمانہ کی رعایت کا مطالعہ مفید رہے گا جو ادارہ نشریات اسلام چوک انارکلی لاہور پاکستان سے شائع ہوئی ہے۔

سے ذرائع پیداوار درج ذیل حصوں میں تقسیم کر دئے جائیں گے۔

(۱) وہ جن پر اجتماعی ملکیت ہوگی یعنی حکومت براہ راست انتظام کرے گی۔

(۲) وہ جن پر بتدریج اجتماعی ملکیت ہوگی

(۳) وہ جن پر انفرادی ملکیت ہوگی۔

ہر ایک کی تفصیل درج ذیل ہے۔

پہلے حصہ کی تفصیل | ادا پہلے حصہ میں نامزد کردہ بنیادی صنعتیں اور مثلاً درج ذیل چیزیں شامل ہوں گی۔

دائنہ، فولاد و لوہا، اس میں کان۔ مشینی اوزار اور ڈھالنے کے لیے بڑی بڑی مشینیں سب شامل ہوں گی

(ب) اسلحہ جات : اس میں دفاع سے متعلق صنعتیں شامل ہیں۔

(ج) برقی پلانٹ : اس میں بجلی پیدا کرنے کی طاقت اور اس سے متعلقہ صنعتیں شامل ہیں۔

(د) اٹامک انرجی : (ایٹمی طاقت)۔

(ر) کونکرہ کی کان، تار کول، پٹرول اور گیس کی صنعت۔

(س) خام میگنیز

(ص) جواہرات : سونا چاندی۔ تانبا۔ جبتہ۔ سیسہ۔

(ط) ہوائی۔ بحری اور ریلوے ٹرانسپورٹ۔

(ع) ٹیلیفون۔ ٹیلیگراف اور وائرلیس۔

(ف) کپڑوں کے کل۔ بڑے کارخانے اور ڈاکخانے۔

دوسرے حصہ کی تفصیل | (۱) دوسرے حصہ میں مثلاً یہ چیزیں شامل ہوں گی۔

دائنہ، المونیم اور ٹین کی صنعت۔

(ب) کونکرہ سے کاربن بنانے کی صنعت۔

(ج) چھوٹے اوزار کے لیے چھوٹی مشینیں

(د) رنگ سازی و پلاسٹک کی چیزیں۔

۱) انگریزی دوا میں اور جراثیم کش دوائیں۔

۲) روڈ ٹرانسپورٹ۔

۳) سمنٹ کے کارخانے۔

۴) کاغذ کے کارخانے۔

۵) چائے کے باغات اور اس سے متعلقہ چیزیں

۶) ان کے علاوہ اور جو چیزیں اس میں شامل ہونے کے لائق ہوں۔

تنظیمی تبدیلی سے مراد قیام نہیں | اسلامی حکومت میں انفرادی و اجتماعی بچتوں کے بجائے ملکیت کا صحیح  
بلکہ اسلامیانہ ہے | تصور پیدا کیا جائے گا اور تعلیم و تربیت پر زیادہ زور دیا جائے گا۔

صحیح تصویر یہ کہ ہر شے کا حقیقی مالک اللہ ہے اور انسان بحیثیت امین "اسپر قابض ہے یعنی

فرائض پیداوار افراد کے سپرد ہوں یا جماعتوں کے ہوں ان سب کی حیثیت محض "امین" کی ہے

جس کو مالک کے مقررہ قانون کے مطابق استعمال و انتفاع کا حق حاصل ہو اور اسی وقت تک یہ حق

حاصل رہے گا جب تک وہ حصول مقصد و خلق خدا کی خوشحالی و فارغ الہامی میں حکومت کا ہاتھ

چٹائیں یا ایسی فضا پیدا کرنے میں مددگار نہیں جو عام مخلوق کی خوشحالی و ترقی کی ضامن ہو۔

اسلام میں اسی حق استعمال و انتفاع کو حق ملکیت سے تعبیر کیا گیا ہے۔ جیسا کہ آراضی کے

بارے میں شاہ ولی اللہ محدث دہلوی کہتے ہیں۔

و حق المملک فی الاوحی کو ذرا حق حق ملکیت کا مطلب یہ ہے کہ اس کو اپنے غیر کے

مقابلہ میں زیادہ انتفاع کا حق حاصل ہو۔

تعلیم و تربیت کے ذریعہ اخلاقی فضا اور قانون و اخلاق میں باہمی ربط پیدا کیا جائے گا کہ

لہ آراضی کے بارے میں راقم کی کتاب "اسلام کا زرعی نظام" کا مطالعہ مفید رہے گا جو

مدونہ المصنفین دہلی انڈیا سے شائع ہوئی ہے۔

اس کے بغیر مذکورہ تنظیمی تبدیلیوں کو نہ اسلامی قرار دیا جاسکتا اور نہ ان سے خاطر خواہ نتیجہ برآمد ہو سکتا ہے۔ اگر محض تنظیمی تبدیلی کے ذریعہ معاشی مسائل حل بھی ہو گئے تو اخلاقی اصلاح نہ ہونے کی وجہ سے دوسرے بہت سے نفسیاتی و سماجی مسائل اٹھ کھڑے ہوں گے جن پر قابو پانا سخت مشکل ہوگا جیسا کہ بعض مسلم ممالک (مصر وغیرہ) میں ہی صورتحال درپیش ہے۔

یہ اچھی طرح سمجھ لینا چاہئے کہ مذکورہ تنظیمی تبدیلی سے میری مراد قومیانہ نہیں بلکہ اسلامیانہ ہے جس میں اللہ کے سامنے جواب دہی کا تصور ابھرے گا اور حقوق سے زیادہ فرائض پر زور ہوگا۔

تبدیلِ اجتماعی ملکیت کا یہ مطلب ہے کہ حکومت ان کے لیے لائسنس جاری کرے گی ان پر عمومی نگرانی قائم رکھے گی اور متعین مدت کے بعد پیداوار اور انتظام کی جانچ کرتی رہے گی اگر پیداوار میں کمی یا انتظام میں خرابی ہوئی تو اپنے قبضہ میں لینے کی مجاز ہوگی۔

اسی طرح حکومت کو یہ بھی اختیار ہوگا کہ ان چیزوں کے پرانے کاروبار انفرادی ملکیت میں رہتے دے نیک نئے کاروبار کا انتظام خود کرے۔

یہاں یہ بتا دینا ضروری ہے کہ اشیاء کی مذکورہ فہرست نہ آخری ہے اور نہ کوئی دوسری فہرست کسی وقت آخری ہو سکتی ہے حالات کے لحاظ سے حکومت نئی فہرست بناتے اور پرانی فہرست میں رد و بدل کرنے کا پورا اختیار رکھتی ہے اسی طرح چند معدنیات کو چھوڑ کر انفرادی کو اجتماعی اور اجتماعی کو انفرادی میں تبدیل کرنے کا بھی اختیار رکھتی ہے۔

تیسرے حصے کی تفصیل | اس تیسرے حصے میں چھوٹے پیمانے کی صنعتیں اور گھریلو صنعتیں شامل ہیں (دفعہ) چھوٹے پیمانے کی صنعتوں کے لیے نجی و عوامی کمپنیاں قائم ہوں گی یا وہ انفرادی طور پر انجام پائیں گی ان کے لیے قواعد و ضوابط شریعت کی روشنی میں مقرر ہوں گے۔ اور حکومت (بشرط مصلحت) ان کے لیے سرمایہ کی ایک حد (مثلاً دس بیس لاکھ وغیرہ) مقرر کرنے کی مجاز ہوگی کہ اس کے بعد یہ انفرادی سے نکل کر اجتماعی میں آسکتی ہیں۔

دب، گھر یو صنعتوں کے لیے سرمایہ کی حد بندی نہ ہوگی۔ ان میں چونکہ گھر کے اکثر لوگ کام کرتے ہیں باہر کے مزدوروں سے کم کام لیا جاتا ہے اس بنا پر نہ اوقات کار کا تعین ہو پاتا ہے اور نہ کام کی یا قاعدہ منظم ہوتی ہے حکومت چھوٹی اور گھر یو صنعتوں کے فرض دے گی اور ہر طرح سے ان کی حوصلہ افزائی کرتی رہے گی۔

اسی طرح دوسرے اور تیسرے حصے سے (الف) میں حصص کی خرید و فروخت اور سابقہ کا سلسلہ بھی جامی رہے گا غرض اس طرح ایک طرف اجتماعیت کا تجربہ ہو گا تو دوسری طرف انفرادیت کو موقع ملتا رہے گا ان میں نہ کوئی آخری شکل ہوگی اور نہ کسی کو ذاتی وقار و اقتدار بٹھانے کے لیے باقی رکھے گا کہ وہ تنہا یا اجتماعی حیثیت سے سرچشمہ رزق پر قابض ہو کر اللہ کی مخلوق کو غلامی پر مجبور کر سکے۔

## مِصْبَاحُ اللِّغَاتِ

مکمل عربی اردو لغت  
فوٹو آفسٹ

پچاس ہزار سے زیادہ عربی لفظوں کا جامع و مستند ذخیرہ

یہ شاندار عربی اردو لغت اپنی غیر معمولی خصوصیتوں کی وجہ سے لاجواب ہر یقین کے ساتھ کہا جاسکتا ہے کہ آج تک اس درجہ کی کوئی دیکشنری شایع نہیں ہوئی جس میں عربی الفاظ اور لغت کے اتنے بڑے ذخیرے کو ایسے نفیس ترجمے اور نکحے ہوئے مطلب کے ساتھ اردو میں منتقل کیا گیا ہو۔ "المصباح" جو عربی لغت کی جدید کتابوں میں سب سے زیادہ نفیس و دلپذیر سمجھی جاتی ہے "مصباح اللغات" نہ صرف اس کا ترجمہ ہے بلکہ اس کی تیاری میں بہت سی بلند پایہ کتابوں سے اخذ و استنباط کی تمام صلاحیتوں سے کام لے کر مدد کی گئی ہے جیسے قاموس تاج العروس، لسان العرب، اقرب الموائد، نہایہ مجمع الہمار، مفردات امام راغب، تہذیب اللسان وغیرہ۔

صفحات ۱۰۲۸ سائز بہت ہی عمدہ۔ جلد چرمی خوبصورت اور مضبوط قیمت میں روپیہ ۱۰۰۔ اجرت پبلشرز پریس

**مکتب برہان اردو بازار جامع مسجد دہلی**